

தமிழ் செய்தி அறிக்கை

நாள்: 06-02-12

நேரம் ; 0715-0725 HRS

ஆகாசவாணி செய்திகள் வாசிப்பவர் - ஸ்ரீமதி ரவிச்சந்தர்
உதவி - கே. லக்ஷ்மண் குமார்

தலைப்புச் செய்திகள்.

1. சிரியாவின் பூசலுக்கு அரசியல் தீர்வு காண்பதற்காக அரபுலீக் சமாதானத் திட்டத்திற்கு ஆதரவு தெரிவிக்கும் வகையில் ஐ நா பாதுகாப்பு அவையில் கொண்டுவரப்பட்ட தீர்மான வரைவுக்கு இந்தியா ஆதரவாக வாக்களித்ததை இந்தியத் தூதர் நியாயப்படுத்தி அறிக்கை வெளியிட்டுள்ளார்.
2. உத்தரப்பிரதேசத்தில். முதல்கட்டத் தேர்தலுக்கான பிரச்சாரம் இன்று மாலை முடிவடையும்.
3. ஓடிஷா தலைநகர் புவனேஷ்வரில் பறவைக்காய்ச்சல் அறிகுறிகண்டறியப்பட்டதை அடுத்து அங்கு மத்திய கோழி வளர்ச்சி மையத்தில் உள்ள பறவைகளை அழிக்கும் பணி மேற்கொள்ளப்பட்டது.
4. ஐரோப்பிய நாடுகளில் திடீரெனப் பரவியுள்ள கடுங்குளிரினால் இறந்தவர்களின் எண்ணிக்கை 260க்கும் அதிகமாக உயர்ந்து விட்டது.

இனி விரிவான செய்திகள்

INDIA - SYRIA

சிரியாவின் பூசலுக்கு அரசியல் தீர்வு காண்பதற்காக அரபுலீக் சமாதானத் திட்டத்திற்கு ஆதரவு தெரிவிக்கும் வகையில் ஐ நா பாதுகாப்பு அவையில் கொண்டுவரப்பட்ட தீர்மான வரைவுக்கு இந்தியா ஆதரவாக வாக்களித்ததை இந்தியத் தூதர் நியாயப்படுத்தி அறிக்கை வெளியிட்டுள்ளார். இப்பிரச்சினையில் இடைவிடாமல் பின்பற்றிவரும் நிலைப்பாட்டின் அடிப்படையில்தான் இந்தியா வாக்களித்தது என்று ஐ நாவுக்கான இந்தியாவின் சிறப்புப் பிரதிநிதி திரு ஹர்தீப் சிங் புரி கூறினார். சிரியா அரசுக்கும், அனைத்து எதிர்க்கட்சிகளுக்கும் இடையே அரபுலீக் தலைமையில் அரசியல் பேச்சு நடைபெற வேண்டும் என்றுதான் அந்தத் தீர்மான வரைவில் குறிப்பிடப்பட்டுள்ளது; ஐ நா சாசனத்தின்கீழ் நடவடிக்கை எடுக்கப்பட வேண்டும் என்று கூறவே இல்லை. அப்படி இருந்தும் சீனாவும் ரஷ்யாவும் இந்தத் தீர்மானத்தை தடுத்து நிறுத்திவிட்டன என்று கூறினார். கடந்த 10 மாத காலத்தில் ஆயிரக்கணக்கான பொதுமக்கள் கொல்லப்பட்டிருப்பது இந்தியாவிற்கு கவலை தருகிறது என்றும் இந்தியத் தூதர் சொன்னார். இதனிடையே, உலகம் முழுவதும் ஏழு சிரிய தூதரகங்களை

ஆர்ப்பாட்டக்காரர்கள் தாக்கினர். லண்டனிலிருந்து ஆஸ்திரேலியா வரை, தூதரக அலுவலகங்களை பெருந்திரளான மக்கள் அடித்து நொறுக்கினர்; கெய்ரோவில் சிரிய தூதரகம் தீ வைத்து கொளுத்தப்பட்டது.

UN RESOLUTION

ஐ நா பாதுகாப்பு சபையில் SYRIYA வுக்கு எதிராக கொண்டு வரப்பட்ட தீர்மானத்திற்கு எதிராக ரஷ்யாவும், சீனாவும் தடையாணை அதிகாரத்தை பயன்படுத்தி, தீர்மானத்தை நிறைவேற்றவிடாமல் தடுத்து விட்டதை அமெரிக்க வெளியுறவு அமைச்சர், திருமதி. ஹிலாரி க்ளின்டன் கண்டித்துள்ளார். நேற்று பஸ்கேரியாவில் பேசிய அவர், ஐ நா சபைக்கு வெளியே, சிரிய மக்களுக்கு உதவும் முயற்சிகள் இரட்டிப்பாக்கப்பட வேண்டும் என்றார். போராட்டக்காரர்களுக்கு எதிராக ஆயுதங்களை உபயோகிக்கும் அதன் திறனை முடக்க, சிரியாவுக்கு எதிரான வட்டார மற்றும் தேசிய தடைகளை மேலும் இறுக்க அமெரிக்கா முயற்சிக்கும் என்றார். சிரியாவில் பிரச்சினையை முடிவுக்கு கொண்டு வர, அதிக நேரமும், பொறுமையும் தேவைப்படுவதாக இரு நாடுகளும் நம்புவதாக சீன செய்தி நிறுவனம் XINHUA கூறுகிறது.

UP ELECTION

உத்தரப்பிரதேசத்தில். முதல்கட்டத் தேர்தலுக்கான பிரச்சாரம் இன்று முடிவடையும், அவத் மற்றும் கிழக்கு உத்திரப்பிரதேசத்தில், 10 மாவட்டங்களில் 55 தொகுதிகளில் பிப்ரவரி 8-ஆம் தேதி முதல் கட்டத்துக்கான தேர்தல் நடைபெறும். ஐந்தாவது கட்டத்துக்கான வேட்பு மனுக்களைத் திரும்பப் பெற இன்றுதான் கடைசி நாள். ஏழாவது மற்றும் கடைசி கட்டத்துக்கான வேட்பு மனுத்தாக்கல் இன்றிலிருந்து தொடங்கும். ஏழாவது கட்டத்தில், மொர்தாபாத், லக்னோ மற்றும் பெரய்லியில், பத்து மாவட்டங்களில் 60 சட்டப்பேரவைத் தொகுதிகளில் தேர்தல்கள் நடைபெற உள்ளன.

GOA - ELECTION:

40 உறுப்பினர் கொண்ட கோவா சட்டப்பேரவை தேர்தலுக்கான வேட்புமனு தாக்கல் இன்று துவங்குகிறது. இது குறித்த அறிவிப்பு இன்று காலை வெளியிடப்படும். 13 ஆம் தேதி வரை வேட்புமனு தாக்கல் செய்யலாம். 14 ஆம் தேதி வேட்புமனுக்கள் பரிசீலனை செய்யப்படும். வேட்புமனுக்களை திரும்பப்பெற 16 ஆம் தேதி கடைசி நாளாகும்.

கோவா தேர்தலுக்கான தேர்தல் அறிக்கையை TRINAMOOOL CONGRESS கட்சி நேற்று வெளியிட்டது. மத்திய அமைச்சரும், கட்சியின் மூத்த தலைவருமான திரு MUKUL ROY முன்னிலையில் இந்த அறிக்கை வெளியிடப்பட்டது. அப்போது பேசிய அக்கட்சியின் மாநில தலைவர் TRINAMOOOL CONGRESS 35 தொகுதிகளில் போட்டியிடும் என்று கூறினார்.

இதனிடையே, 22 வேட்பாளர்கள் அடங்கிய பட்டியலை பாரதிய ஜனதா கட்சி அறிவித்துள்ளது. கூட்டணி கட்சியான MAHARASHTRAWADI GOMANTAK கட்சி 8 தொகுதிகளில் போட்டியிடுகிறது. மேலும் ஒரு சுயேட்சை வேட்பாளருக்கு ஆதரவு தெரிவித்துள்ளது. கோவாவில் மார்ச் மாதம் 3 ஆம் தேதி தேர்தல் நடைபெற உள்ளது. இதனிடையே, கோவாவில் காங்கிரஸ் தலைமையிலான கூட்டணி அரசுக்கு அளித்த வந்த ஆதரவை MAHARASHTRAWADI GOMANTAK கட்சி விலக்கி கொண்டது. 40

உறுப்பினர்கள் கொண்ட சட்டப்பேரவையில் தற்போது அக்கட்சிக்கு 2 உறுப்பினர்கள் உள்ளனர். ஆதரவு திரும்பப்பெற்றதால் அரசு கவிழும் அபாயம் இல்லை.

ISRO – PMO:

ANTRIX – DEVAS பேரம் தொடர்பாக விசாரித்து வரும் உயர்மட்டக்குழு முன் தனது தரப்பு விளக்கத்தை அளிக்க போதிய சந்தர்ப்பம் அளிக்கவில்லை என்று முன்னாள் இஸ்ரோ தலைவர் மாதவன் நாயர் கூறியுள்ளதை பிரதம மந்திரி அலுவலகத்தின் இணை அமைச்சர் திரு V. NARAYANASAMY மறுத்துள்ளார். நேற்று புதுச்சேரியில் பேசிய அவர் மாதவன் நாயர் விசாரணைக் குழு முன் ஆஜராகி தனது விளக்கத்தை அளித்தார் என்று அறிக்கையில் குறிப்பிட்டுள்ளதை சுட்டிக்காட்டினார். மேலும், குழுவின் கேள்விகள் அடங்கிய பட்டியல் எட்டு விஞ்ஞானிகளுக்கும் அனுப்பப்பட்டு அவர்களது பதில்களும் பெறப்பட்டன என்று அவர் கூறினார்.

PRANAB

உணவுப் பொருட்கள் தொடர்பான பண வீக்கம் மிதமாக ஆகி விட்டாலும், அது இன்னமும் நல்ல நிலைக்கு வரவில்லை என்று மத்திய நிதி அமைச்சர், திரு. பிரணாப் முகர்ஜி கூறினார். தனியார் தொலைகாட்சி அலைவரிசை ஒன்றுக்கு பேட்டியளித்த அவர், பணவீக்கம் பொறுத்துக் கொள்ளக்கூடிய மற்றும் ஏற்றுக்கொள்ளக்கூடிய நிலைக்கு கொண்டு வரப்பட வேண்டும் என்றார். அதை ஒரு கடினமான வேலையாகக் கூறிய அவர், பணவீக்கத்தை கட்டுப்படுத்துவது நிதி அமைச்சர் மற்றும் இந்திய அரசின் பொறுப்பு என்று கூறினார். முதல் இரண்டு காலாண்டுகளில், நாட்டின் மொத்த உள்நாட்டு உற்பத்தி 7.3 சதவிகிதமாக இருந்தது என்றார்.

ODISHA CULLING:

ஒடிஷா தலைநகர் புவனேஷ்வரில் பறவைக்காய்ச்சல் அறிகுறிகண்டறியப்பட்டதை அடுத்து அங்குள்ள மத்திய கோழி வளர்ச்சி மையத்தில் பறவைகளை அழிக்கும் பணி மேற்கொள்ளப்பட்டுவருகிறது. ஐந்து துரித நடவடிக்கை குழுக்கள் அமைக்கப்பட்டு பதினெட்டாயிரத்திற்கும் அதிகமான கோழிகள் அழிக்கப்பட்டு வருகின்றன. மிகப்பெரிய குழி தோண்டப்பட்டு அழிக்கப்பட்ட கோழிகள் புதைக்கப்பட்டபின், மருந்து தெளிக்கப்பட்டுள்ளது. மக்களிடையே விழிப்புணர்வை உண்டாக்க, மேலும் ஐந்து விரைவு நடவடிக்கை குழு அமைக்கப்பட்டுள்ளன. மத்திய அரசிடமிருந்து வந்த அறிவுறுத்தலின் படி இந்த நடவடிக்கை மேற்கொள்ளப்பட்டது. மூன்று நாட்களில் இந்த நடவடிக்கை முடிவடையும் என்று எதிர்பார்க்கப்படுகிறது.

EUROPE WEATHER

ஐரோப்பிய நாடுகளில் திடீரெனப் பரவியுள்ள கடுங்குளிரினால் இறந்தவர்களின் எண்ணிக்கை 260க்கும் அதிகமாக உயர்ந்து விட்டது. உக்ரைன் நாட்டில்தான் மிக அதிகமாக 122 பேர் குளிருக்கு உயிரிழந்தனர். இந்தக் குளிரின் கொடுமையில் இருந்து தப்பிப்பதற்காக ஆயிரக்கணக்கான மக்கள் முற்பட்டபோது, விமானப்போக்குவரத்தும் அவர்களுக்கு கைகொடுக்கவில்லை. குளிரினால் விமானப்போக்குவரத்து தடைப்பட்டது. பல நாடுகளில் விமான நிலையங்கள் மூடப்பட்டன. உறையவைக்கும் மூடுபனி மற்றும் ஒரே இரவில் ஏற்பட்ட அடர்த்தியான பனிப்பொழிவைச் சமாளிக்க முடியாமல் லண்டன் ஹித்ரு விமானநிலையத்தில் 30 சதவிகித பறப்புகள் ரத்து செய்யப்பட்டன.

பிரான்சில், குறைந்தது 4 பேர் குளிர்க்கு பலியாயினர். இத்தாலிய தலைநகர் ரோமிலும், கடந்த 25 ஆண்டுகளில் கண்டிராத அளவு பலத்த பனிப்பொழிவு ஏற்பட்டது.

AZAD – HEALTH

பொதுவான சுகாதார பிரச்சினைகளை சமாளிப்பதில் தெற்காசிய நாடுகளுக்கிடையே அதிக ஒத்துழைப்புக்கு இந்தியா அழைப்பு விடுத்துள்ளது. புதுதில்லியில் தெற்காசிய சுகாதார ஆராய்ச்சி மன்றத்தின் நான்காவது வட்டார மாநாட்டை தொடக்கி வைத்துப் பேசிய மத்திய சுகாதார மற்றும் குடும்ப நல அமைச்சர், திரு. குலாம் நபி ஆஸாத், பிரச்சினைகளை சமாளிக்க, நூதன முறைகளை பகிர்ந்து கொள்வது மூலம் ஒத்துழைப்பை வலுவாக்குவதற்கான வழிகளை ஆராயும் அவசியத்தை வலியுறுத்தினார். காற்று, நீர் மூலம் பரவும் கொள்ளைநோய்கள், வயிற்றுப்போக்கு மற்றும் பிற சுகாதார பிரச்சினைகளில் பொதுவான தீர்வுகளை கண்டறிந்து அவற்றை எல்லை கடந்து செயல்படுத்த, கூட்டு ஒத்துழைப்பு தேவைப்படுவதாக அவர் கூறினார், பங்களாதேஷ், பூடான், நேபாளம், பாகிஸ்தான் மற்றும் மாலத்தீவுகளிலிருந்தான மருத்துவ மற்றும் சுகாதார ஆராய்ச்சிக் கழகங்களின் பிரதிநிதிகள் இந்த மூன்று நாள் மாநாட்டில் கலந்து கொள்கின்றனர்.

FORCES – VACCINE:

இராணுவத்தில் புதிதாக சேர்ந்துள்ளவர்களுக்கு முளையை தாக்கும் நோய் மற்றும் அம்மை நோய் ஏற்படாமல் இருக்க சொட்டு மருந்து வழங்கும் திட்டத்தை இந்திய இராணுவம் தொடங்கியுள்ளது. ஒவ்வொரு ஆண்டும் கிட்டத்தட்ட ஒரு லட்சம் பேர் இராணுவத்தில் சேருகின்றனர். வீரர்கள் எண்ணிக்கை அதிகமாக இருப்பதால், இந்த இருநோய்களும் பரவ அதிக சாத்தியக்கூறுகள் உள்ளதை அடுத்து, அவை பரவாமல் தடுக்க நடவடிக்கை எடுக்கப்பட்டு வருவதாக இராணுவ மருத்துவ சேவையின் பொது இயக்குநர் LIEUTENANT GENERAL MANDEEP SINGH கூறினார்.

FINLAND – PRESIDENT:

ஃபின்லாந்து நாட்டின் புதிய அதிபராக SAULI NIINISTOE நேற்று தேர்ந்தெடுக்கப்பட்டார். ஐரோப்பிய ஆதரவு கட்சியை சேர்ந்த இவருக்கு எதிர் கட்சி வேட்பாளாரான PEKKA HAAVISTO வை விட அதிக ஓட்டுக்கள் பெற்று வெற்றி பெற்றார். மொத்தம் பதிவான 95 சதவிகித வாக்குகளில் NIINISTOE 62.9 சதவிகித வாக்குகள் பெற்றார். PEKKA HAAVISTO 37.1 சதவிகித வாக்குகள் பெற்றார். கருத்து கணிப்பின் படியே தேர்தல் முடிவுகள் வெளியாகியுள்ளன என்பது குறிப்பிடத்தக்கது.

63 வயதான NIINISTOE இதற்கு முன்பு நிதி அமைச்சராக பணியாற்றியதால் ஐரோப்பிய நாடுகளில் உருவாகியுள்ள கடன் பிரச்சினையை சமாளிக்க அந்த அனுபவம் கைகொடுக்கும் என்ற நம்பிக்கை ஏற்பட்டுள்ளது. NIINISTOE தேர்ந்தெடுக்கப்பட்டதன் மூலம் 30 ஆண்டுகால SOCIAL DEMOCRATIC கட்சியின் ஆட்சிக்கு முடிவு கொண்டுவரப்பட்டுள்ளது.

CRICKET

முத்தரப்பு கிரிக்கெட்டில் நேற்று மெல்போர்னில் நடைபெற்ற முதலாவது போட்டியில் ஆஸ்திரேலியாவிடம் இந்தியா தோற்றுப்போனது. முதலில் மட்டைவீசிய ஆஸ்திரேலியா நிர்ணயித்த 217 ரன் என்ற வெற்றி இலக்கை

நோக்கி ஆடிய இந்தியா, 29.4 ஓவர்களிலேயே 151 ரன்களுக்கு அனைத்து விக்செட்டுகளையும் இழந்தது. இந்திய அணியில் விராட் கோஹ்லி மட்டும் மிக அதிகமாக 31 ரன் எடுத்தார். பூவா தலையா வென்ற இந்தியா முதலில் பந்துவீசத் தீர்மானித்தது. மழையினால் நேற்றைய ஆட்டம் 32 ஓவர்களாகக் குறைக்கப்பட்டது. இனி இந்தியாவின் அடுத்த போட்டி இலங்கைக்கு எதிராக புதன்கிழமை நடைபெறும்.